

तिरश्चिराङ्गिरसः। इन्द्रः। अनुष्टुप्।

आ त्वा गिरौ रथीरिवास्थुः सुतेषु गिर्वणः। अभि त्वा समनूषतेन्द्र वत्सं न मातरः॥ ८.०९५.०१

गिर्वणः- गीर्भिः सम्भजनीय। इन्द्र- परमेश्वर। त्वा- त्वाम्। रथीरिव- महारथा इव। गिरः- वाचः। सुतेषु- रसेषु निष्पन्नेषु। आ अस्थुः- आतस्थुः। मातरः- जनन्यः। वत्सम्। न- यथा वाग्भिर्लालयन्ति तथा। त्वा- त्वाम्। अभि समनूषत- सम्यगभिष्टुवन्ति॥१॥

आ त्वा शुक्रा अचुच्यवुः सुतासं इन्द्र गिर्वणः। पिबा त्वस्यान्धस इन्द्र विश्वासु ते हितम्॥ ८.०९५.०२

गिर्वणः- गीर्भिः सम्भजनीय। इन्द्र- परमेश्वर। सुतासः- निष्पन्नाः। शुक्राः- शुभ्रा रसाः। त्वा- त्वाम्। आ अचुच्यवुः- आगच्छन्ति। अस्य- एतम्। अन्धः- रसम्। पिब- अनुभव। विश्वासु- सर्वासु प्रजासु। ते हितम्- त्वत्सम्बन्धि हितं स्थापितम्॥२॥

पिबा सोमं मदाय कमिन्द्र श्येनाभृतं सुतम्। त्वं हि शश्वतीनां पती राजा विशामसि॥ ८.०९५.०३

इन्द्र- परमेश्वर। श्येनाभृतम्- मुमुक्षुमोक्षप्रतीकपक्ष्याहृतम्। सुतम्- निष्पन्नम्। सोमम्- रसम्। मदाय- तृप्तये। पिब- अनुभव। त्वम्। हि- खलु। शश्वतीनाम्- बहूनाम्। पतिः- पालकः। विशाम्- प्रजानाम्। राजा- स्वामी। असि- भवसि॥३॥

श्रुधी हवँ तिरश्च्या इन्द्र यस्त्वा सपर्यति। सुवीर्यस्य गोमतो रायस्पूर्धि महाँ असि॥ ८.०९५.०४

तिरश्च्याः- तिर्यग्गामिनः। हवम्- आह्वानम्। श्रुधि- शृणु। इन्द्र। यः। त्वा- त्वाम्। सपर्यति- परिचरति। सुवीर्यस्य। गोमतः- धेनुयुक्तस्य चिद्रश्मियुक्तस्य। रायः- सम्पदा। पूर्धि- पूरय। महान्- महात्मा। असि- भवसि॥४॥

इन्द्र यस्ते नवीयसीं गिरं मन्द्रामजीजनत्। चिकित्विन्मनसं धियं प्रत्नामृतस्य पिष्युषीम्॥ ८.०९५.०५

इन्द्र- परमेश्वर । यः । ते- त्वदर्थम् । नवीयसीम्- अभिनवाम् । मन्द्राम्- आनन्दकरीम् । गिरम्- वाचम् । अजीजनत्- सृजति । तस्मै । प्रत्नाम्- पुराणीम् । ऋतस्य- ऋतम्भराम् । पिप्युषीम्- प्रवृद्धाम् । चिकित्वन्मनसम्- ज्ञानमयीम् । धियं यच्छ ॥५॥

तमुं ष्टवाम् यं गिर इन्द्रमुक्थानि वावृधुः । पुरूण्यस्य पौस्या सिषासन्तो वनामहे ॥ ८.०९५.०६
यम् । इन्द्रम्- परमेश्वरम् । उक्थानि- मन्त्राः । वावृधुः- अवर्धयन् । तम् । स्तवाम्- स्तुमः । अस्य- एतस्य । पुरूणि- प्रभूतानि । पौस्या- पौरुषाणि । सिषासन्तः- सम्भक्तुमिच्छन्तः । वनामहे- सम्भजामः ॥६॥

एतो न्विन्द्रं स्तवाम् शुद्धं शुद्धेन साम्ना । शुद्धैरुक्थैर्वावृध्वांसं शुद्ध आशीर्वान्ममत्तु ॥ ८.०९५.०७
एत- आगच्छत । शुद्धम्- विमलम् । ववृध्वांसम्- वर्धमानम् । इन्द्रम्- परमेश्वरम् । नु- क्षिप्रम् । शुद्धेन- विमलेन । साम्ना- समाधानश्रौतगीतेन । शुद्धैः- विमलैः । उक्थैः- मन्त्रैः । स्तवाम्- स्तुमः । शुद्धः- विमलः । आशीर्वान्- आशीर्युक्तः । ममत्तु- मादयतु ॥७॥

इन्द्रं शुद्धो न आ गहि शुद्धः शुद्धाभिरूतिभिः । शुद्धो रयिं नि धारय शुद्धो ममद्धि सोम्यः ॥ ८.०९५.०८
इन्द्र । शुद्धः- विमलः । नः- अस्मान् । आ गहि- आगच्छ । शुद्धः- विमलः । शुद्धाभिः- विमलाभिः । ऊतिभिः- रक्षाभिरागच्छ । शुद्धः । रयिम्- दानयोग्यसम्पदम् । नि धारय- नितरां स्थापय । सोम्यः- रसार्हो भूत्वा । शुद्धः- विमलः सन् । ममद्धि- रमस्व ॥८॥

इन्द्रं शुद्धो हि नो रयिं शुद्धो रत्नानि दाशुषे । शुद्धो वृत्राणि जिघ्रसे शुद्धो वाजं सिषाससि ॥ ८.०९५.०९
इन्द्रः । शुद्धः । हि- खलु । नः- अस्मभ्यम् । रयिम्- दानयोग्यसम्पदं यच्छति । शुद्धः । रत्नानि- हितरमणीयभावनानि । दाशुषे- दात्रे यच्छति । शुद्धः । वृत्राणि- आवरणानि । जिघ्रसे- बाधसे । शुद्धः । वाजम्- धनम् । सिषाससि- सम्भक्तुमिच्छसि ॥९॥